



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR.  
ANTONIO MIZZI**

Seduta tal-15 ta' April, 2008

Numru. 1028/2006

Il-Pulizija  
(Sp Carlo Ellul)

VS

Mark Cassar, iben John, imwieled Pieta' fis-6 ta' jannar,  
1983

Il-Qorti,

Rat l-akkużi kontra l-imputat –.

1. talli fl-10 ta' awissu, 2006 ġewwa Triq San Ġorġ, Paceville, limiti ta' San Ġiljan għal habta tat-3.45 a.m. ingurja jew hedded bil-kliem lill-PS524, PC626, PC525 u PC337 persuni nkarigati skond il-liġi minn servizz pubbliku, waqt li kienu jagħmlu jew minħabba li kienu jagħmlu dan is-servizz jew bil-ħsieb li jbeżżagħhom jew li jinfluwixxi fuqhom kontra l-liġi fl-esekuzzjoni ta' dak is-servizz;

2. talli fl-istess lok u ħin kiser volontarjament il-bon ordni jew il-kwiet tal-pubbliku;
3. talli fl-istess data, lok u ħin ma obdiex l-ordnijiet mogħtija lill mill-pulizija;
4. talli fl-istess data, lok u ħin volontarjament ħassar, għamel ħsara fuq il-vettura tal-pulizija, bin-numru tar-registrazzjoni GVP 534, liema ħsara ma tiskorriex il-ħamsin lira maltin (Lm50) imma teċċedi l-għaxar liri maltin (LM10) għad-dannu tal-Gvern ta' Malta.

Rat in-nota tal-Avukat Ġenerali fejn ta l-kunsens tiegħu biex dan il-każ jiġi trattat bi proċedura sommarja.

Semgħet il-provi.

Semgħet lill-prosekuzzjoni u lill-avukat ta' l-imputat.

Ikkunsidrat,

Illi mill-provi prodotti jirrizulta li fl-10 ta' awissu, 2006 għal ħabta tat-3.45 a.m. il-pulizija kienu msejġha fuq għieda li nqalgħet quddiem l-istabiliment li jismu 'Empire' f'Paceville. Is-sitwazzjoni għet għan-normal u f'ħin minnhom żewġ pulizija raw persuna taqbeż fuq il-bonnet tal-karozza tas-servizz. Huma marru fuq din il-persuna li kienet l-imputat. Skond l-imputat u żammew u talbuh biex imorru l-għassa jagħmlu rapport. Jidher ċar li l-pulizija ddeċidew jagħmlu hekk għaliex huma sabu li l-bonnet tal-vettura tagħhom kellha daqqa. Mill-provi prodotti jirrizulta li l-ħsara li saret hi ta' madwar Lm65.

Illi skond il-pulizija, l-imputat għamel il-ħsara fil-karozza tagħhom u ma gābx ruħu sew l-għassa. Huma xehdu li għew mhedda minnu iżda dak li jirrizulta li hu semma magħhom ma fizza li tal-pulizija. Dan hu ammess mill-imputat iżda fil-fehma ta' din il-Qorti dan ma jista' jkun qatt deskritt bħala theddid speċjament meta l-pulizija jkunu għamlu xogħolhom kif suppost.

Illi min-naħa ta' l-imputat jirrizulta li hu kien ftit xurban, kif xehdu żewġ persuni li kienu miegħu. It-tnejn li hħuma xehdu li l-imputat ma marx jaqbeż fuq il-karozza iżda

Kopja Informali ta' Sentenza

minhabba l-kundizzjoni tiegħu, li kien ftit imlaħlaħ, tilef il-bilanċ u spiċċa fuq il-karozza.

Illi min imkien ma jirrizulta li l-imputat volontarjament għamel xi ħsara lil din il-vettura.

Illi mill-kumpless tal-provi prodotti jirrizulta li dan kien inċident ta' entita' żgħira ħafna li minhabba l-ħsara fil-vettura tal-pulizija zvilupp f'din il-kawża. Mhemmx dubju li bi ftit buon sens minn kulħadd l-inċident seta' jingħalaq u ma kienux ikun il-bżonn li ssir din il-kawża.

Għaldaqstant, ma ssibx lill-imputat ħati tal-akkużi kollha miġjuba kontra tiegħu u għalhekk tilliberah mill-istess akkużi.

**< Sentenza Finali >**

-----TMIEM-----